

माझी वसुंधरा अभियान ४.० अंतर्गत प्राप्त बक्षीस  
रकमेतून हाती घ्यावयाच्या कामांसाठी स्थानिक  
स्वराज्य संस्थांनी सादर केलेल्या सविस्तर प्रकल्प  
अहवालास (DPR) प्रशासकीय मान्यता देण्याबाबत.  
पिंपरी चिंचवड महानगरपालिका

महाराष्ट्र शासन  
पर्यावरण व वातावरणीय बदल विभाग  
शासन निर्णय क्रमांक: अभियान-२०२४/प्र.क्र.०४(७७)/तां.क.१  
हुतात्मा राजगुरू चौक, मदाम कामा मार्ग,  
मंत्रालय, मुंबई ४०००३२  
दिनांक: २७ मे, २०२५

वाचा:

- (१) शासन निर्णय, पर्यावरण व वातावरणीय बदल विभाग क्र. अभियान- २०२४/प्र.क्र. ६६/ तां. क.१ दिनांक २७ सप्टेंबर, २०२४
- (२) शासन निर्णय, पर्यावरण व वातावरणीय बदल विभाग क्र. अभियान- २०२१/प्र. क्र. ५७/ तां. क्र. १, दिनांक ८ फेब्रुवारी, २०२२
- (३) प्रशासकीय मान्यता देण्यासाठी गठीत समितीच्या दिनांक ०२ मे, २०२५ रोजी झालेल्या बैठकीचे इतिवृत्त

प्रस्तावना :

माझी वसुंधरा अभियान ४.० मधील १२ गटातील विजेत्या स्थानिक स्वराज्य संस्थांना रोख रकमांची पारितोषिके व सदर बक्षीस रकमेच्या विनियोगाची कार्यपद्धती संदर्भीय क्रमांक (१) येथील दिनांक २७ सप्टेंबर, २०२४ च्या शासन निर्णयान्वये जाहिर करण्यात आली आहे. त्यानुसार, स्थानिक स्वराज्य संस्थांनी पारितोषिकाच्या रकमेमधून हाती घ्यावयाच्या कामांचा सविस्तर प्रकल्प अहवाल तयार करून, त्यास संदर्भीय क्रमांक (२) येथील दिनांक ०८ फेब्रुवारी, २०२२ च्या शासन निर्णयान्वये मा. सचिव, पर्यावरण व वातावरणीय बदल विभाग यांच्या अध्यक्षतेखाली गठित समितीकडून प्रशासकीय मान्यता घ्यावयाची आहे.

२. त्यानुसार, बक्षीस मिळालेल्या स्थानिक स्वराज्य संस्थांकडून प्राप्त झालेल्या सविस्तर प्रकल्प अहवालास प्रशासकीय मान्यता देण्यासाठी मा. सचिव, पर्यावरण व वातावरणीय बदल विभाग यांच्या अध्यक्षतेखाली दिनांक ०२ मे, २०२५ रोजी झालेल्या बैठकीत स्थानिक स्वराज्य संस्थांनी सादर केलेल्या सविस्तर प्रकल्प अहवालावर चर्चा होवून समितीने शिफारशी केल्या आहेत. समितीने केलेल्या शिफारशीनुसार संबंधित स्थानिक स्वराज्य संस्थांच्या सविस्तर प्रकल्प अहवालास प्रशासकीय मान्यता देण्याची बाब शासनाच्या विचाराधीन होती.

शासन निर्णय :

प्रस्तावनेत नमूद केलेल्या बाबींचा विचार करून माझी वसुंधरा अभियान ४.० अंतर्गत पिंपरी चिंचवड महानगरपालिकेला प्राप्त होणाऱ्या एकूण रु. ८.०० कोटी बक्षिसांच्या रकमेमधून हाती घ्यावयाच्या कामांचा रु.८,००,००,००९.८१ (रुपये आठ कोटी नऊ पैसे एक्याऐंशी फक्त) किंमतीचा सविस्तर प्रकल्प अहवाल आयुक्त, पिंपरी चिंचवड महानगरपालिका यांनी शहर अभियंता, पिंपरी चिंचवड महानगरपालिका, यांची तांत्रिक मान्यता घेवून सादर केला आहे. पिंपरी चिंचवड महानगरपालिकेने सादर केलेला सदर प्रस्ताव मा. सचिव, पर्यावरण व वातावरणीय

बदल विभाग यांच्या अध्यक्षतेखाली गठित करण्यात आलेल्या समितीच्या दिनांक ०२ मे, २०२५ रोजी झालेल्या बैठकीत विचारात घेण्यात आला. पिंपरी चिंचवड महानगरपालिकेने सादर केलेल्या प्रस्तावातील हरित आच्छादन वाढवण्यासाठीच्या उपाययोजनांवर होणारा प्रति वृक्ष खर्च फारच अधिक असल्याने याबाबत आयुक्त, पिंपरी चिंचवड महानगरपालिका यांनी पुन्हा विचार करून सुधारित प्रस्ताव सादर करावा. त्यामुळे, हरित आच्छादनाची रू. ६,५६,०९,३८८.८३ कामे वगळता उर्वरित रू.१,४३,९०,६१९.९८ किंमतीची कामे मंजूर करण्यास समितीने शिफारस केली. सदर समितीने केलेल्या शिफारशीनुसार, पिंपरी चिंचवड महानगरपालिकेने सादर केलेल्या सविस्तर प्रकल्प अहवालातील एकूण रू. १,४३,९०,६१९.९८ (रुपये एक कोटी त्रेंचाळीस लक्ष नव्वद हजार सहाशे एकोणीस पैसे अठ्ठ्यानव फक्त) किंमतीच्या कामांना **खालील अटी व शर्तीच्या अधिन शासन प्रशासकीय मान्यता देत आहे. प्रशासकीय मंजूरी प्रदान करण्यात येत असलेली कामे सोबतच्या जोडपत्र-१ मध्ये दर्शविण्यात आली आहेत.**

## २. अटी व शर्ती:

- १) सदर सविस्तर प्रकल्प अहवालातील कामांसाठी कार्यान्वयन यंत्रणा पिंपरी चिंचवड महानगरपालिका राहिल.
  - २) सदर सविस्तर प्रकल्प अहवालात नमूद केलेल्या कामांच्या अंमलबजावणीचा आर्थिक व भौतिक प्रगती अहवाल दर महिन्याच्या ५ तारखेपर्यंत माझी वसुंधरा अभियान संचालनालयास पाठविण्यात यावा.
  - ३) सदर सविस्तर प्रकल्प अहवालातील कामांची अंमलबजावणी प्रशासकीय मान्यता मिळाल्यापासून पुढील ६ महिन्यात पूर्ण करावी.
  - ४) बक्षीस रकमेपेक्षा अधिकचा खर्च झाल्यास तो स्वनिधी मधून करण्यात यावा.
  - ५) सदर सविस्तर प्रकल्प अहवालातील मूळ प्रकल्प किंमतीमध्ये कोणत्याही कारणास्तव वाढ झाल्यास, त्यासाठी कोणताही वाढीव निधी / अनुदान उपलब्ध करून दिले जाणार नाही.
  - ६) पिंपरी चिंचवड महानगरपालिकेने प्रशासकीय मान्यतेमधून वगळण्यात आलेल्या रू. ६,५६,०९,३८८ .८३ कामांचा सुधारित सविस्तर प्रकल्प अहवाल तयार करून त्यास तांत्रिक मान्यता घेवून प्रशासकीय मान्यतेसाठी सादर करावा.
३. माझी वसुंधरा अभियानांतर्गत पिंपरी चिंचवड महानगरपालिकेस “अमृत गट (१० लक्ष पेक्षा जास्त लोकसंख्या)” या गटात राज्यस्तरावर प्रथम क्रमांकाचे रुपये ८.०० कोटी रकमेचे बक्षिस प्राप्त झाले आहे. या बक्षीस रकमेपैकी रु. ४.०० कोटी रकमेचा पहिला हप्ता त्यांना वितरीत करण्यात आला आहे.
४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्रमांक २०२५०५२७१०३५४५१८०४ असा आहे. हा आदेश डिजिटल स्वाक्षरीने साक्षंकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शाहीन शौ. जमादार)  
कक्ष अधिकारी, महाराष्ट्र शासन

प्रत,

- १) मा. मुख्यमंत्री यांचे अपर मुख्य सचिव, मंत्रालय, मुंबई, ४०००३२
- २) मा. उप मुख्यमंत्री (नगरविकास), यांचे सचिव, मंत्रालय, मुंबई, ४०००३२

- ३) मा. उप मुख्यमंत्री (वित्त व नियोजन), यांचे सचिव, मंत्रालय, मुंबई, ४०००३२
- ४) मा. मंत्री, पर्यावरण व वतावरणीय बदल यांचे खाजगी सचिव, मंत्रालय, मुंबई, ४०००३२
- ५) मा. सचिव, पर्यावरण व वातावरणीय बदल विभाग, मंत्रालय, मुंबई
- ६) मा. अध्यक्ष, महाराष्ट्र प्रदूषण नियंत्रण मंडळ, मुंबई
- ७) सदस्य सचिव, महाराष्ट्र प्रदूषण नियंत्रण मंडळ, मुंबई
- ८) विभागीय आयुक्त, पुणे विभाग
- ९) जिल्हाधिकारी, पुणे.
- १०) आयुक्त, पिंपरी चिंचवड महानगरपालिका
- ११) निवडनस्ती तां.क.१

**जोडपत्र- १**

शासन निर्णय, पर्यावरण व वातावरणीय बदल विभाग क्रमांक अभियान-२०२४/प्र. क्र.०४(७७)/तां. क.१  
दिनांक: २७ मे, २०२५ चे सहपत्र

अ. क्र.	कामाचे नाव	अंदाजपत्रकीय खर्च रु.
१	Providing EV stations for the Talawade Biodiversity Park in Reservation number १/५२ and १/५३.	११,९३,८३४.३२
२	Providing ON Grid Solar System for the Talawade Biodiversity Park in Reservation number १/५२ and १/५३.	९१,९६,७८५.६६
३	IEC	४०,००,०००.००
	एकूण	१,४३,९०,६१९.९८